

DEĊIŻJONIJIET

DEĊIŻJONI TA' IMPLIMENTAZZJONI TAL-KUNSILL (UE) 2017/2012

tas-7 ta' Novembru 2017

li temenda d-Deciżjoni ta' Implimentazzjoni 2012/232/UE li tawtorizza lir-Rumanija biex tapplika miżuri ta' deroga mill-Artikolu 26(1)(a) u l-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395 tagħha,

Wara li kkunsidra l-proposta mill-Kummissjoni Ewropea,

Billi:

- (1) L-Artikolu 168 tad-Direttiva 2006/112/KE jistabbilixxi d-dritt ta' persuna taxxabbli għal tnaqqis tat-taxxa fuq il-valur miżjud (VAT) imposta fuq il-provvisti ta' merkanzija u ta' servizzi li tkun irċeviet għall-finijiet tat-tranzazzjonijiet taxxabbli tagħha. L-Artikolu 26(1)(a) ta' dik id-Direttiva fih rekwiżit li l-VAT tiġi ddikjarata meta xi assi ta' negozju jintuża għall-użu privat tal-persuna taxxabbli jew tal-impjegati tagħha jew, b'mod aktar ġenerali, għal skopijiet oħrajn mhux relatati man-negozju tagħha.
- (2) Id-Deciżjoni ta' Implimentazzjoni tal-Kunsill 2012/232/UE ⁽²⁾ awtorizzat lir-Rumanija, tapplika miżuri ta' deroga skont l-Artikolu 395(1) tad-Direttiva 2006/112/KE sal-31 ta' Diċembru 2014, sabiex timplimenta miżura li tillimita d-dritt ta' tnaqqis tal-VAT għal 50 % fuq ix-xiri, l-akkwist intra-Komunitarju, l-importazzjoni, il-kiri jew il-lokazzjoni ta' vetturi tat-triq bil-magna, kif ukoll il-VAT fuq in-nefqa marbuta ma' vetturi ta' dan it-tip, inkluż il-fjuwil, meta l-vetturi ma jintużawx esklużivament għal skopijiet kummerċjali. Id-Deciżjoni ta' Implimentazzjoni tal-Kunsill (UE) 2015/156 ⁽³⁾ estendiet il-perjodu ta' validità tad-Deciżjoni ta' Implimentazzjoni 2012/232/UE sal-31 ta' Diċembru 2017.
- (3) Permezz ta' ittra rreġistrata mal-Kummissjoni fil-5 ta' April 2017, ir-Rumanija talbet awtorizzazzjoni biex tkompli tapplika miżura ta' deroga mill-Artikolu 26(1)(a) u mill-Artikolu 168 tad-Direttiva 2006/112/KE sabiex tirrestringi d-dritt ta' tnaqqis b'rabta man-nefqa fuq ċerti vetturi tat-triq bil-magna li ma jintużawx esklużivament għal skopijiet kummerċjali.
- (4) L-applikazzjoni ta' rata percentwali fissa għall-ammont tal-VAT dwar in-nefqa eliġibbli għat-tnaqqis rigward vetturi tat-triq bil-magna li ma jintużawx esklużivament għal skopijiet kummerċjali tissimplifika l-proċedura għall-ġbir tal-VAT.
- (5) B'konformità mat-tieni subparagrafu tal-Artikolu 395(2) tad-Direttiva 2006/112/KE, il-Kummissjoni infurmat lill-Istati Membri l-oħra bit-talba tar-Rumanija permezz ta' ittra datata t-28 ta' Ġunju 2017. Permezz ta' ittra datata d-29 ta' Ġunju 2017, il-Kummissjoni nnotifikat lir-Rumanija li kellha l-informazzjoni kollha li kkunsidrat meħtieġa biex tevalwa t-talba.
- (6) B'konformità mal-Artikolu 4(2) tad-Deciżjoni ta' Implimentazzjoni 2012/232/UE, ir-Rumanija baġtet, flimkien mat-talba għal estensjoni, rapport lill-Kummissjoni dwar l-applikazzjoni ta' dik id-Deciżjoni ta' Implimentazzjoni. Abbażi ta' informazzjoni disponibbli attwalment, ir-Rumanija tiddikjara li l-limitu ta' 50 % għadu ġustifikabbli u jibqa' xieraq.

⁽¹⁾ ĠUL 347, 11.12.2006, p. 1.

⁽²⁾ Id-Deciżjoni ta' Implimentazzjoni tal-Kunsill 2012/232/UE tas-26 ta' April 2012 li tawtorizza lir-Rumanija biex tapplika miżuri ta' deroga mill-Artikolu 26(1)(a) u l-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠUL 117, 1.5.2012, p. 7).

⁽³⁾ Id-Deciżjoni ta' Implimentazzjoni tal-Kunsill (UE) 2015/156 tas-27 ta' Jannar 2015 li testendi l-perjodu ta' validità tad-Deciżjoni ta' Implimentazzjoni 2012/232/UE li tawtorizza lir-Rumanija biex tapplika miżuri ta' deroga mill-Artikolu 26(1)(a) u mill-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠUL 26, 31.1.2015, p. 27).

- (7) Jenhtieg li l-estensjoni tal-mizuri ta' deroga jkollha limitu taż-żmien biex tkun tista' ssir evalwazzjoni tal-effettività tagħhom u tal-persentaġġ xieraq. Għalhekk, jenhtieg li r-Rumanija tkun awtorizzata tkompli tapplika l-mizuri għal perijodu limitat, sal-31 ta' Diċembru 2020.
- (8) Fil-każ li r-Rumanija tikkunsidra li estensjoni tal-awtorizzazzjoni lil hinn mill-2020 hija neċessarja, jenhtieg li tibgħat talba għal estensjoni lill-Kummissjoni sal-31 ta' Marzu 2020, flimkien ma' rapport lill-Kummissjoni li jinkludi riezami tal-limitu tal-perċentwali applikat.
- (9) Id-deroga se jkollha effett negligibbli biss fuq l-ammont globali tad-dhul mit-taxxa miġbur fl-istadju tal-konsum finali u mhux se jkollha effett avvers fuq ir-riżorsi proprji tal-Unjoni li ġejjin mill-VAT.
- (10) Għaldaqstant, jenhtieg li d-Deciżjoni ta' Implimentazzjoni 2012/232/UE tiġi emendata skont dan,

ADOTTA DIN ID-DEĊIŻJONI:

Artikolu 1

L-Artikolu 4 tad-Deciżjoni ta' Implimentazzjoni 2012/232/UE jinbidel b'dan li ġej:

"Artikolu 4

1. Din id-Deciżjoni għandha tiskadi fid-data tad-dhul fis-seħh tar-regoli tal-Unjoni li jiddeterminaw in-nefqa marbuta mal-vetturi tat-triq bil-magna li ma tikkwalifikax għal tnaqqis shih tal-VAT, jew fil-31 ta' Diċembru 2020, skont liema data tiġi l-ewwel.

2. Kull talba għall-estensjoni tal-mizuri previsti f'din id-Deciżjoni għandha tintbagħat lill-Kummissjoni sal-31 ta' Marzu 2020. Talba bhal din għandha tiġi akkumpanjata minn rapport li jkun jinkludi riezami tar-restrizzjoni tal-perċentwali applikat fuq id-dritt ta' tnaqqis tal-VAT abbażi ta' din id-Deciżjoni."

Artikolu 2

Din id-Deciżjoni għandha tidhol fis-seħh fil-jum tan-notifika tagħha.

Għandha tapplika mill-1 ta' Jannar 2018.

Artikolu 3

Din id-Deciżjoni hija indirizzata lir-Rumanija.

Magħmul fi Brussell, is-7 ta' Novembru 2017.

Għall-Kunsill

Il-President

T. TÖNISTE